

JAKOBU NI HARANI -- MAJEMU NI MISPA

Gẹ́nẹ́sisi 29:1-20; 30:25-34; 31:1-24, 36-55

EKQ 24 --- FUN AGBA

AKOSORI: “Ẹ̀niti o ba nṣe ẹ̀tan, kì o gbe inu ile mi: ẹ̀niti o ba nṣeke kì yio duro niwaju mi” (Orin Dafidi 101:7).

I Irin-ajo Jakọbu si Harani

1. Jakọbu de Harani lẹyin ti o fi Bẹtẹli silẹ, Gẹ́nẹ́sisi 29:1-4; 11:31
2. Jakọbu pade Rakẹli ati Labani awọn ibatan rẹ, Gẹ́nẹ́sisi 29:5-14; 24:29; 25:20
3. Adehun laarin Labani ati Jakọbu, Gẹ́nẹ́sisi 29:15-20

II Qlorun fi Ibukun Rẹ fun Jakọbu

4. Ibukun Qlorun lori Labani nitori Jakọbu, Gẹ́nẹ́sisi 30:25-30; 18:32
5. Jakọbu fẹ ki Labani fun oun ni ẹran-ọsin gege bi adehun işe ti o se ti po to, Gẹ́nẹ́sisi 30:31-34
6. Ifura Labani si Jakọbu, Gẹ́nẹ́sisi 31:1-3
7. Itanje Labani ati abayorisi rẹ lori ẹ̀letan, Gẹ́nẹ́sisi 31:4-10

III Ijadelọ Jakọbu kuro ni Harani

8. Aşẹ Qlorun fun ipadabọ Jakọbu si Kenaani, Gẹ́nẹ́sisi 31:3, 11-13
9. Jakọbu ati ẹbi rẹ pa imọ pọ, Gẹ́nẹ́sisi 31:14-16; 2:24
10. Ijadelọ wọn kò di mimọ fun Labani, Gẹ́nẹ́sisi 31:17-21
11. Ilepọ Labani pelu ọkàn igbesan ati ikilọ Qlorun fun un, Gẹ́nẹ́sisi 31:22-24, 29

IV Majemu ni Mispa

12. Jakọbu sọ ti ọdun isinru rẹ pelu otitọ ọkàn, Gẹ́nẹ́sisi 31:36-42
13. Labani mọ iduro Jakọbu, Gẹ́nẹ́sisi 31:43
14. Majemu ti yoo wa titi: “Ki OLUWA ki o ma şọ temi tire” Gẹ́nẹ́sisi 31:44-55

ALAYE

Lẹyin ti Jakọbu ti ni iriri ti o sọ ọkàn rẹ jí ni Bẹtẹli, nibi ti a ti gba ọkàn rẹ là, ti o si gba ileri Qlorun, o tẹ siwaju ninu irin-ajo rẹ lọ si Harani. Lati ilẹ Kenaani nibi ti baba rẹ n gbé, lọ si Harani nibi ti awọn ibatan rẹ yoku gbé wà, je aadotalenirinwo (450) mile, lona ọkọ ofurufu.

Abrahamu ti rán omọ ọdọ rẹ lọ si Harani lati wá iyawo fun Isaaki. Ibe je ila oorun gusu si Kenaani, ile ti Qlorun mu Abrahamu lọ ati apa iwọ oorun gusu si ile Uri, ibugbe rẹ atijọ. Bi o ti n lọ si ile ileri, Abrahamu duro ni Harani nitori aisàn ati ikú baba rẹ, şugbọn nigba ti o bẹre irin-ajo rẹ diẹ ninu awọn ara ile rẹ yàn lati duro. Awọn idile wonyi ni Jakọbu n tọ lọ lakoko wahala rẹ, nitori wọn bu ọlá fun Qlorun Abrahamu ju awọn eniyan ti n gbé ile Kenaani lọ ti i se aborisa.

Ipade Jakọbu pelu Rakẹli ati baba rẹ, Labani, je ohun ti o wú ni lori pupọ. Jakọbu fẹran Rakẹli o si gbà lati şişe ọdun meje ki o ba le ni in ni aya. Qlorun bukun un gege bi o ti mu ipa ti rẹ ninu ẹje naa se, O si bukun Labani pelu nipase rẹ. Eyi naa pelu si je imuse ileri Qlorun pelu Abrahamu ni akokọ. Qlorun ti wi pe Oun yoo sọ iru omọ Abrahamu di orile-ede nla, şugbọn O tun sọ pe Oun yoo sure fun awọn ti o sure fun Abrahamu ati iru omọ rẹ, Oun yoo si fi wọn bú ani awọn ti o ba fi i bú (Gẹ́nẹ́sisi 12:3). Itan awọn omọ Abrahamu, awọn Ju, ti i se iru omọ rẹ nipa ti ara, ati ti awọn Onigbagbó, awọn ti i se omọ nipa ti emi, ti fi imuse ileri yii hàn nigba pupọ. Awọn orile-ede ti o fi iyà je awọn Ju ni a ti şegun ti a si ti bi şubu.

Bakan naa ni o ri fun olukuluku eniyan lonii pelu. Nigba pupọ ni a ti ri ọwọ idajo Qlorun lara awọn ti o pón eniyan Qlorun loju ti o si fi wọn ré. Qlorun a maa kiyesi awọn ti n sure fun awọn eniyan Rẹ, O si ti pese ibukun kan pamọ fun wọn bi o tilẹ je pe wọn ki i se Onigbagbó.

Ninu Oro Qlorun, ẹtan je ọkan ninu awọn ẹşe ti o buru ju lọ, awọn ti o ba si n se ẹtan, adagun iná ni yoo je ipin wọn ni ayeraye (Ifihan 21:8). Jakọbu ati iya rẹ lo ẹtan lati gba ibukun obi kuro lowọ Esau; nitori ẹşe wọn yii, Jakọbu fi ile silẹ ni oranyan o si lọ si ile ajeji. O jiya pupọ fun eke rẹ, o si kabamọ dajudaju fun işe rẹ ni igba pupọ.

Şugbõn ijiya Jakõbu kò mò si pe o ni lati fi ile silẹ nikan. Nigba ti o wà ni Harani ẹlomiran tan oun naa jẹ. Opọ ọdun ni o fi şişẹ kara pẹlu ebi ati irora, ki a má tilẹ sọ ti ironu ti o de ba a nitori airi awõn ẹbi rẹ fun ojo pipe. Enu ara rẹ ni o fi sọ ti ipõnju rẹ fun Labani àna rẹ bayii pe: “Ongbẹ ngbẹ mi li ọsán, otutù si nmu mi li oru: orun mi si dá kuro li oju mi. Bayi li o ri fun mi li ogún ọdún ni ile rẹ ... iwọ si pa ọya mi dà nigba mewa” (Geńesisi 31:40, 41).

Iwe Owe sọ asọye lori ẹkọ yii. “Irirra loju OLUWA li ahõn eke; şugbõn awõn ti nşe rere ni didùn-inu rẹ” (Owe 12:22). “Elerì eke ki yio lọ laijiya, ati ẹniti o si nşeke ki yio mu u jẹ” (Owe 19:5). Awõn ọrọ wõnyii ati alayé miiran ninu Iwe Mimọ fi hàn fun ni iya ti o n duro de ẹnì ti o fi otitọ silẹ, ti o pada si eke fun ire ara rẹ.

Nigba ti Olorun ri pe Jakõbu ti jiya pọ to fun awõn ẹşẹ rẹ ateyinwa ki o to ba Olorun pade ni Beṭeli, O sọ fun un pe ki o pada si ile Kenaani. O şeleri pe Oun yoo wà pẹlu rẹ lona ajo rẹ (Geńesisi 32:9). Iru ileri yii dara fun imulokanle Jakõbu lakoko yii; o si jẹ iranwọ nla fun un ni gbogbo ọna ajo rẹ, paapaa nigba ti o gbọ pe arakunrin rẹ Esau n bọ wà pade rẹ pẹlu irinwo okunrin ti wõn n tọ ọ leyin (Geńesisi 33:1).

Nitori ogbõn arekereke Labani ati awõn işoro ti Jakõbu n bọ wa doju kọ bi Labani ba mò pe o n lọ, Jakõbu fi ile silẹ lai sọ fun ana rẹ. Jakõbu gbẹkẹle aşẹ Olorun lati fi Harani silẹ, awõn iyawo rẹ ki i laya pẹlu lati şe bẹ. Idasilẹ Olorun latetekoşe ni pe, okọ ati aya ni lati fi ile awõn obi wõn silẹ leyin igbeyawo wõn, ki wõn si dá wà lotọ; nitori idi eyi nikan soşo, o ye ki Jakõbu fi Harani silẹ.

Pẹlu okàn lati gbẹsan, Labani sùre lé awõn eniyan naa, şugbõn ki o tó bá wõn, Olorun kilọ fun un pe kò gbọdo şe wõn ni ibi kan. Rakeli ti jí awõn orişa baba rẹ boya nitori o ro pe orişa wõnyii ni agbara awamaridi ti o le fi ibi ti wõn wà han Labani ki o si ba wõn lojiji. Iru ole bayii ko di mimọ fun Jakõbu ẹnì ti o tako ana rẹ pe o purọ mò oun. Pẹlu aijẹbi Jakõbu fi àyè silẹ lati ye erù rẹ wò, o si fohun si i pe ẹnì to ba jẹbi ni yoo kú. Rakeli on Jakõbu şe oriire pe a kò ri ere orişa wõnyii; nitori naa ni a kò şe pa Rakeli. Boya Jakõbu kò mò pe olufe oun ni o jẹbi ọran naa; şugbõn ninu ohun ti o şele yii, a le ri ọwọ Olorun nibe. Ọrọ ti Jakõbu sọ ni lati jeri si otitọ okàn rẹ, Olorun si gbà fun un bẹ; şugbõn ẹbi kò le lọ bẹ lai si ijiya bi o tilẹ jẹ pe eniyan kò mò ẹlẹbi naa. Ohun pataki ni pe Rakeli kú lai pe leyin eyi, a si mu ẹjẹ Jakõbu şe bi o tilẹ jẹ pe kò mò eredi ikú rẹ. “Oju OLUWA nlọ siwa şehin ni gbogbo aiye”(2 Kronika 16:9), kò si si ẹnì ti o le sá kuro niwaju Rẹ.

Ni ipari ipade wõn, Labani on Jakõbu dá majemu ni Gileadi. Eyi ni a n pe ni Majemu ni Mispa, niwõn bi o ti jẹ pe oruko yii ni a tun fi pe ibẹ. Ọrọ majemu yii ni a maa n lo nigba pupọ ti awõn eniyan ba fe fi olufe wõn silẹ lọ, gege bi ami ife ati irepọ ti o so wõn pọ. “OLUWA ki o ma sọ temi tire nigbati a o yà kuro loḍo ara wa.” Leyin ti wõn pari ọrọ wõn Labani on Jakõbu gbé okiti okuta kan ró, wõn si fi şe aala laaarin wõn. Ẹni kan kò le rekoja lati şe ẹnì keji ni ibi kan ni igbesan ohun ti o ti koja. Ami ni eyi jẹ laaarin wõn.

Ohun kan ti a kiyesi ninu majemu ti Mispa yii ni iyatọ laaarin rẹ ati adehun miiran gbogbo ti wõn ti jo şe ni ogún ọdún seyin. Awõn majemu ateyinwa wõnyii ni a şe gege bi ẹda si ẹda; ati gege bi aşá ojo oni, majemu wõnyii bajẹ gere ti a ba şe wõn tán. Şugbõn ni akoko yii wõn mò titobi adehun ti Mispa, wõn si pe Olorun şe ẹleri laaarin wõn -- wõn ka Olorun si. Labani ti bá Olorun Jakõbu pade o si mò Ọn bi Olorun Alagbara ati Olotitọ. O fun Olorun laaye ninu ayé rẹ bi o tilẹ jẹ pe ni ti ọran majemu yii nikan ni, boya o si şe eyi ni gbogbo ayé rẹ pẹlu. Majemu yii niwõn bi a ti mò mò, kò bajẹ tabi di asan, eyi ti o fi hàn fun ni pe ẹto ti a ba şe lai si igbimọ ati iranwọ Olorun yoo bajẹ dajudaju, şugbõn eyi ti a şe pẹlu iranwọ ati itõni Rẹ yoo yori si rere bi o ti wù ki ó rí.

AWON IBEERE

1. Ki ni şe ti Jakõbu fi sá lọ si Harani?
2. Bawo ni Labani şe bá Jakõbu tan?
3. Njẹ iyatọ wà ninu igbesi-ayé Jakõbu ni Harani ti o fi hàn pe o ti bá Olorun pade ni Beṭeli?
4. Ọna wo ni Olorun fi tú ibukun Rẹ dà sori Jakõbu ni Harani?
5. Nigba wo ni, ati ta ni ẹlomiran ti o tun rin irin-ajo lọ si ile Labani ni Harani?
6. Ọna wo ni a fi le sọ pe ère ẹşẹ ti Jakõbu dá teṭe ni o mu iyà ti o jẹ ba a ni Harani?
7. Lori aşẹ wo ni Jakõbu fi kuro ni Harani?
8. Bawo ni awõn iyawo rẹ ti şe nigba ti o sọ fun wõn pe oun fe kuro ni ilu ibilẹ wõn?
9. Njẹ Labani gbà pe ki Jakõbu maa lọ nigba ti o sọ fun un leṭkinni?
10. Sọ koko ọrọ majemu ti Mispa.